

9th March 1964]

பற்றி என்ன ஆராய்ச்சி செய்தார்கள்? கனம் அமைச்சர் அவர்கள் அதற்காக என்ன செய்திருக்கிறார்கள் என்ற விவரத்தைச் சொல்லுவார்களா?

கனம் திரு. ஆர். வெங்கட்டராமன் : கல்லாக மாறுகின்ற மரத்தைப் பற்றி ஆராய்ச்சி செய்யத் தேவையில்லை. உலகத்தில் பல மரங்களிலும் இம்மாதிரி மாற்றம் ஏற்பட்டிருக்கிறது. அதிலிருந்து ஏதாவது உபயோககரமான பண்டங்கள் ஏதாவது செய்யமுடியுமா என்று பார்த்தால், இதுவரையில் அப்படி ஏதாவது உபயோகமாக உள்ள பண்டங்கள் செய்ய முடியும் என்று தெரிய வரவில்லை.

திரு. எம். எஸ். மணி : 2,000 ஆண்டுகளுக்கு முன்பே அந்தப் பகுதி சமுத்திரத்தில் இருந்தது. இன்றைய தினம் அது மணல் மேடாக இருக்கிற காரணத்தினால், அந்தப் பகுதியில் நிச்சயம் எண்ணெய் கிடைக்கும் என்று நிபுணர்கள் தங்கள் அறிக்கையில் குறிப்பிட்டிருக்கிறார்களா?

கனம் திரு. ஆர். வெங்கட்டராமன் : அந்த விதத்திலே இல்லை. எனக்கு இருக்கிற தகவல்படி அந்த இடத்தில் எண்ணெய் கிடைக்காது என்றுதான் சொல்லியிருக்கிறார்கள்.

“The Perambalur taluk area occupied by hard granite, in which mineral oil cannot occur” என்று இருக்கிறது.

திரு. வி. எஸ். எஸ். மணி : மதுரை மாவட்டத்தில் சுருளிமலை நீர்விழ்ச்சிப் பகுதியில் மரங்களிலிருந்து தழைகள் விழுகின்றன, அந்தத் தழைகளெல்லாம் தண்ணீர் பட்டவுடன் கல்லாக மாறுகிறது. அதனால் அதற்கு புனிதத் தன்மை கற்பிக்கப்படுகிறது. இதைப் பற்றி ஏதாவது ஆராய்ச்சி செய்ய முன்வருவார்களா?

கனம் திரு. ஆர். வெங்கட்டராமன் : நானும்கூட இதைப்பற்றி கேள்விப்பட்டிருக்கிறேன். நான் போய் பார்க்கலாம் என்று இருக்கிறேன்.

திரு. டி. கார்ச்சா கவுடர் : காவேரிப் பிரதேசத்தில் எண்ணெய் வளம் இருப்பதாக கனம் அமைச்சர் அவர்கள் கூறினார்கள். அதைத் தோண்டி எடுப்பதற்கு ரஷியாவிலிருந்து என்ஜினியர்கள் வந்திருக்கின்றனரா? பெருவாரியாக எண்ணெய் எடுப்பது எப்பொழுது ஆரம்பிக்கப்படும் என்று கூறுவார்களா?

கனம் திரு. ஆர். வெங்கட்டராமன் : இப்பொழுது ஆழக்கிணறுகள் தோண்டும் வேலை பட்டுக்கோட்டைப் பகுதியிலும், காரைக்காலுக்கு அருகாமையிலும் நடந்து கொண்டிருக்கிறது.

கண் தானம் செய்தவர்கள்

* 187 கேள்வி.—**திரு. முனு ஆதி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னையிலுள்ள எத்தனை அரசாங்க மருத்துவ விடுதிகளில் கண்கள் (Eye Banks) பாதுகாக்கப்பட்டு வருகின்றன?

[9th March 1964]

(இ) 1961-62 ஆண்டுகளில் எத்தனை பேர்கள் கண் தானம் செய்தார்கள்?

(உ) இவ்வாறு இறந்தவர்களின் கண்களைச் சேகரிக்க அவர்களின் வாரிசுகளுக்கு நன்கொடை ஏதேனும் அளிக்கப்படுகிறதா? எவ்வளவு?

(எ) 1961-62 ஆண்டுகளில் எவ்வளவு தொகை அளிக்கப்பட்டது?

கனம் திருமதி ஜோதி வெங்கடாசலம் : (அ) மூன்று.

(இ) மூன்று.

(உ) இல்லை.

(எ) இந்தக் கேள்விக்கு இடம் இல்லை.

மணிமேகலா அனாதை இல்லம்

* 158 கேள்வி.—திரு. கி. நாராயணசாமி பிள்ளை : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1962-63-ல் சிதம்பரம் தாலுகா சேத்தியாத்தோப்பு மணிமேகலா அனாதை இல்லத்திற்கு எவ்வளவு போர்டிங் கிராண்ட் வழங்கப்பட்டது?

THE HON. SRIMATHI JOTHI VENCATACHELIUM: No grant has been paid during 1962-63 to this Orphanage. The matter is under consideration.

Industrial Training Institute, Gingee taluk

* 189 Q.—SRI G. RAJARAM: Will the Hon. the Minister for Industries be pleased to state whether there is any proposal to start an Industrial Training Institute in Gingee taluk during the Third Five-Year Plan?

கனம் திரு. ஆர். வெங்கட்டராமன் : இல்லை.

தொழிற்பேட்டைகள்

* 190 கேள்வி.—திரு. ஆ. கு. சுப்பையா,

திரு. கி. நாராயணசாமி பிள்ளை : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964-ல் இம்மாநிலத்தில் சர்க்கார் எத்தனை தொழிற்பேட்டைகள் அமைக்க உத்தேசித்திருக்கிறார்கள்?

(இ) தஞ்சை மாவட்டத்தில் எத்தனை தொழிற்பேட்டைகள் அமைக்கப்படும்?